
Shripitambarisahasranamastotram

श्रीपिठाम्बरिसहस्रनामस्तोत्रम्

Document Information



Text title : pItAmbarIsahasranAmastotra

File name : pItAmbarIsahasranAmastotra.itx

Category : sahasranAma, devii, dashamahAvidyA, stotra, devI

Location : doc_devii

Transliterated by : Muktabodha.org

Proofread by : Muktabodha.org, DPD

Description-comments : From Shaktapramoda kAlyAdidashamahAvidyAtantrAtmakaH

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : May 2, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 2, 2021

sanskritdocuments.org

ಶ್ರೀಪೀತಾಂಬರೀಸಹಸ್ರನಾಮಸ್ತೋತ್ರಂ



ಅಥವಾ ಶ್ರೀಬಗಲಾಮುಖೀಸಹಸ್ರನಾಮಸ್ತೋತ್ರಂ
ಅಥ ಶ್ರೀಪೀತಾಂಬರೀಸಹಸ್ರನಾಮಸ್ತೋತ್ರಂ .
ಸುರಾಲಯಪ್ರಧಾನೇ ತು ದೇವದೇವಂ ಮಹೇಶ್ವರಂ .
ಶೈಲಾಧಿರಾಜತನಯಾ ಸಂಗ್ರಹೇ ತಮುವಾಚ ಹ .. 1..
ಶ್ರೀದೇವ್ಯವಾಚ
ಪರಮೇಷ್ಠಿನ್ವರಂಧಾಮ ಪ್ರಧಾನ ಪರಮೇಶ್ವರ .
ನಾಮ್ನಾಂ ಸಹಸ್ರಂಬಗಲಾಮುಖ್ಯಾದ್ಯಾ ಬ್ರೂಹಿ ವಲ್ಲಭ .. 2..
ಈಶ್ವರ ಉವಾಚ
ಶೃಣು ದೇವಿ ಪ್ರವಕ್ಷ್ಯಾಮಿ ನಾಮಧೇಯಸಹಸ್ರಕಂ .
ಪರಬ್ರಹ್ಮಾಸ್ತವಿದ್ಯಾಯಾಶ್ಚತುರ್ವರ್ಗಫಲಪ್ರದಂ .. 3..
ಗುಹ್ಯಾದ್ಗುಹ್ಯತರಂದೇವಿ ಸರ್ವಸಿದ್ಧೈಕವಂದಿತಂ .
ಅತಿಗುಪ್ತತರವಿದ್ಯಾ ಸರ್ವತಂತ್ರೇಷು ಗೋಪಿತಾ .. 4..
ವಿಶೇಷತಃ ಕಲಿಯುಗೇ ಮಹಾಸಿದ್ಧ್ಯಾಘಾದಾಯಿನೀ .
ಗೋಪನೀಯಂಗೋಪನೀಯಂಗೋಪನೀಯಂಪ್ರಯತ್ನತಃ .. 5..
ಅಪ್ರಕಾಶ್ಯಮಿದಂ ಸತ್ಯಂ ಸ್ವಯೋನಿರಿವ ಸುವ್ರತೇ .
ರೋಧಿನೀ ವಿಘ್ನಸಂಘಾನಾಂ ಮೋಹಿನೀ ಪರಯೋಷಿತಾಂ .. 6..
ಸ್ತಂಭಿನೀ ರಾಜಸೈನ್ಯಾನಾವಾದಿನೀ ಪರವಾದಿನಾಂ .
ಪುರಾ ಚೈಕಾರ್ಣವೇ ಘೋರೇ ಕಾಲೇ ಪರಮಭೈರವಃ .. 7..
ಸುಂದರೀಸಹಿತೋ ದೇವಃ ಕೇಶವಃ ಕ್ಲೇಶನಾಶನಃ .
ಉರಗಾಸನಮಾಸೀನೋ ಯೋಗನಿದ್ರಾಮುಪಾಗಮತ್ .. 8..
ನಿದ್ರಾಕಾಲೇ ಚ ತೇ ಕಾಲೇ ಮಯಾ ಪ್ರೋಕ್ಷಃ ಸನಾತನಃ .
ಮಹಾಸ್ತಂಭಕರಂದೇವಿ ಸ್ತೋತ್ರವಾ ಶತನಾಮಕಂ .. 9..
ಸಹಸ್ರನಾಮ ಪರಮವದ ದೇವಸ್ಯ ಕಸ್ಯಚಿತ್ .
ಶ್ರೀಭಗವಾನುವಾಚ
ಶೃಣು ಶಂಕರ ದೇವೇಶ ಪರಮಾತಿರಹಸ್ಯಕಂ .. 10..
ಅಜೋಹಂ ಯತ್ರಸಾದೇನ ವಿಷ್ಣುಃ ಸರ್ವೇಶ್ವರೇಶ್ವರಃ .

ಗೋಪನೀಯಂಪ್ರಯತ್ನೇನ ಪ್ರಕಾಶಾತ್ಸಿದ್ಧಿಹಾನಿಕೃತ್ .. 11..
 ಓಂ ಅಸ್ಯ ಶ್ರೀಪೀತಾಂಬರೀಸಹಸ್ರನಾಮಸ್ತೋತ್ರಮಂತ್ರಸ್ಯ ಭಗವಾನ್ಸದಾಶಿವ
 ಋಷಿರನುಷ್ಟುಪ್ಪಂದಶ್ರೀಜಗದ್ವಶ್ಯಕರೀ ಪೀತಾಂಬರೀ ದೇವತಾ
 ಸರ್ವಾಭೀಷ್ಟಸಿದ್ಧ್ಯರ್ಥೈಃ ಜಪೇ ವಿನಿಯೋಗಃ ..
 ಅಥ ಧ್ಯಾನಂ
 ಪೀತಾಂಬರಪರೀಧಾನಾಂ ಪೀನೋನ್ನತಪಯೋಧರಾಂ .
 ಜಟಾಮುಕುಟಶೋಭಾಢ್ಯಾಂಪೀತಭೂಮಿಸುಖಾಸನಾಂ .. 12..
 ಶತ್ರೋರ್ಜಿಹ್ವಾಂ ಮುದ್ಗರಂಚ ಬಿಭ್ರತೀಂಪರಮಾಂಕಲಾಂ .
 ಸರ್ವಾಗಮಪುರಾಣೇಷು ವಿಖ್ಯಾತಾಂಭುವನತ್ರಯೇ .. 13..
 ಸೃಷ್ಟಿಸ್ಥಿತಿನಾಶಾನಾಮಾದಿ ಭೂತಾಮಹೇಶ್ವರೀಂ .
 ಗೋಪ್ಯಾ ಸರ್ವಪ್ರಯತ್ನೇನ ಶೃಣು ತಾಂಕಥಯಾಮಿ ತೇ .. 14..
 ಜಗದ್ವಿದ್ವಂಸಿನೀಂದೇವೀಮಜರಾಮರಕಾರಿಣೀಂ .
 ತಾನ್ನಮಾಮಿ ಮಹಾಮಾಯಾಮಹದೈಶ್ಚರ್ಯದಾಯಿನೀಂ .. 15..
 ಪ್ರಣವಂಪೂರ್ವಮುದ್ಧೃತ್ಯ ಸ್ಥಿರಮಾಯಾಂತತೋ ವದೇತ್ .
 ಬಗಲಾಮುಖೀ ಸರ್ವೇತಿ ದುಷ್ಟಾನಾವಾಚಮೇವ ಚ .. 16..
 ಮುಖಂಪದಂ ಸ್ತಂಭಯೇತಿ ಜಿಹ್ವಾಂಕೀಲಯ ಬುದ್ಧಿಮತ್ .
 ವಿನಾಶಯೇತಿ ತಾರಂಚ ಸ್ಥಿರಮಾಯಾಂತತೋ ವದೇತ್ .. 17..
 ವಹ್ನಿಪ್ರಿಯಾಂತತೋ ಮಂತ್ರಶ್ಚತುರ್ವರ್ಗಫಲಪ್ರದಃ .
 ಬ್ರಹ್ಮಾಸ್ತ್ರಂಬ್ರಹ್ಮವಿದ್ಯಾ ಚ ಬ್ರಹ್ಮಮಾತಾ ಸನಾತನೀ .. 18..
 ಬ್ರಹ್ಮೇಶೀ ಬ್ರಹ್ಮಕೈವಲ್ಯಬಗಲಾ ಬ್ರಹ್ಮಚಾರಿಣೀ .
 ನಿತ್ಯಾನಂದಾ ನಿತ್ಯಸಿದ್ಧಾ ನಿತ್ಯರೂಪಾ ನಿರಾಮಯಾ .. 19..
 ಸಂಧಾರಿಣೀ ಮಹಾಮಾಯಾ ಕಟಾಕ್ಷಕ್ಷೇಮಕಾರಿಣೀ .
 ಕಮಲಾ ವಿಮಲಾ ನೀಲಾ ರತ್ನಕಾಂತಿಗುಣಾಶ್ರಿತಾ .. 20..
 ಕಾಮಪ್ರಿಯಾ ಕಾಮರತಾ ಕಾಮಕಾಮಸ್ವರೂಪಿಣೀ .
 ಮಂಗಲಾ ವಿಜಯಾ ಜಾಯಾ ಸರ್ವಮಂಗಲಕಾರಿಣೀ .. 21..
 ಕಾಮಿನೀ ಕಾಮಿನೀಕಾಮ್ಯಾ ಕಾಮುಕಾ ಕಾಮಚಾರಿಣೀ .
 ಕಾಮಪ್ರಿಯಾ ಕಾಮರತಾ ಕಾಮಾಕಾಮಸ್ವರೂಪಿಣೀ .. 22..
 ಕಾಮಾಖ್ಯಾ ಕಾಮಬೀಜಸ್ಥಾ ಕಾಮಪೀಠನಿವಾಸಿನೀ .
 ಕಾಮದಾ ಕಾಮಹಾ ಕಾಲೀ ಕಪಾಲೀ ಚ ಕರಾಲಿಕಾ .. 23..
 ಕಂಸಾರಿಃ ಕಮಲಾ ಕಾಮಾ ಕೈಲಾಸೇಶ್ವರವಲ್ಲಭಾ .
 ಕಾತ್ಯಾಯನೀ ಕೇಶವಾ ಚ ಕರುಣಾ ಕಾಮಕೇಲಿಭುಕ್ .. 24..
 ಕ್ರಿಯಾಕೀರ್ತಿಃ ಕೃತ್ತಿಕಾ ಚ ಕಾಶಿಕಾ ಮಥುರಾ ಶಿವಾ .

ಕಾಲಾಕ್ಷೀ ಕಾಲಿಕಾ ಕಾಲೀ ಧವಲಾನನಸುಂದರೀ .. 25..
 ಖೇಚರೀ ಚ ಖಮೂರ್ತಿಶ್ಚ ಕ್ಷುದ್ರಾ ಕ್ಷುದ್ರಕ್ಷುಧಾವರಾ .
 ಖಡ್ಗಹಸ್ತಾ ಖಡ್ಗರತಾ ಖಡ್ಗಿನೀ ಖರ್ಪರಪ್ರಿಯಾ .. 26..
 ಗಂಗಾ ಗೌರೀ ಗಾಮಿನೀ ಚ ಗೀತಾ ಗೋತ್ರವಿವರ್ಧಿನೀ .
 ಗೋಧರಾ ಗೋಕರಾ ಗೋಧಾ ಗಂಧರ್ವಪುರವಾಸಿನೀ .. 27..
 ಗಂಧರ್ವಾ ಗಂಧರ್ವಕಲಾ ಗೋಪನೀ ಗರುಡಾಸನಾ .
 ಗೋವಿಂದಭಾವಾ ಗೋವಿಂದಾ ಗಾಂಧಾರೀ ಗಂಧಮಾದಿನೀ .. 28..
 ಗೌರಾಂಗೀ ಗೋಪಿಕಾಮೂರ್ತಿಗೋಪೀಗೋಷ್ಠನಿವಾಸಿನೀ .
 ಗಂಧಾ ಗಜೇಂದ್ರಗಾಮಾನ್ಯಾ ಗದಾಧರಪ್ರಿಯಾ ಗ್ರಹಾ .. 29..
 ಘೋರಘೋರಾ ಘೋರರೂಪಾ ಘನಶ್ಲೋಣೀ ಘನಪ್ರಭಾ .
 ದೈತ್ಯೇಂದ್ರಪ್ರಬಲಾ ಘಂಟಾವಾದಿನೀ ಘೋರನಿಷ್ಠನಾ .. 30..
 ಡಾಕಿನ್ಯಮಾ ಉಪೇಂದ್ರಾ ಚ ಉರ್ವಶೀ ಉರಗಾಸನಾ .
 ಉತ್ತಮಾ ಉನ್ನತಾ ಉನ್ನಾ ಉತ್ತಮಸ್ಥಾನವಾಸಿನೀ .. 31..
 ಚಾಮುಂಡಾ ಮುಂಡಿತಾ ಚಂಡೀ ಚಂಡದರ್ಪಹರೇತಿ ಚ .
 ಉಗ್ರಚಂಡಾ ಚಂಡಚಂಡಾ ಚಂಡದೈತ್ಯವಿನಾಶಿನೀ .. 32..
 ಚಂಡರೂಪಾ ಪ್ರಚಂಡಾ ಚ ಚಂಡಾಚಂಡಶರೀರಿಣೀ .
 ಚತುರ್ಭುಜಾ ಪ್ರಚಂಡಾ ಚ ಚರಾಚರನಿವಾಸಿನೀ .. 33..
 ಕ್ಷತ್ರಪ್ರಾಯಶ್ಚಿರೋವಾಹಾ ಛಲಾ ಛಲತರಾ ಛಲೀ .
 ಕ್ಷತ್ರರೂಪಾ ಕ್ಷತ್ರಧರಾ ಕ್ಷತ್ರಿಯಕ್ಷಯಕಾರಿಣೀ .. 34..
 ಜಯಾ ಚ ಜಯದುರ್ಗಾ ಚ ಜಯಂತೀ ಜಯದಾ ಪರಾ .
 ಜಾಯಿನೀ ಜಯಿನೀ ಜ್ಯೋತ್ಸ್ನಾ ಜಟಾಧರಪ್ರಿಯಾ ಜಿತಾ .. 35..
 ಜಿತೇಂದ್ರಿಯಾ ಜಿತಕ್ರೋಧಾ ಜಯಮಾನಾ ಜನೇಶ್ವರೀ .
 ಜಿತಮೃತ್ಯುರ್ಜರಾತೀತಾ ಜಾಹ್ನವೀ ಜನಕಾತ್ಮಜಾ .. 36..
 ಝಂಕಾರಾ ಝಂಝರೀ ಝಂಟಾ ಝಂಕಾರೀ ಝಕಶೋಭಿನೀ .
 ಝಖಾ ಝಮೇಶಾ ಝಂಕಾರೀ ಯೋನಿಕಲ್ಯಾಣದಾಯಿನೀ .. 37..
 ಝಂಝುರಾ ಝಮುರೀ ಝಾರಾ ಝುರಾಝುರತರಾ ಪರಾ .
 ಝಂಝುರಾ ಝಮೇತಾ ಝಂಕಾರೀ ಝಣಾಕಲ್ಯಾಣದಾಯಿನೀ .. 38..
 ಈಮನಾ ಮಾನಸೀ ಚಿಂತ್ಯಾ ಈಮನಾ ಶಂಕರಪ್ರಿಯಾ .
 ಟಂಕಾರೀ ಟಿಟಿಕಾ ಟೀಕಾ ಟಂಕಿನೀ ಚ ಟವರ್ಗಗಾ .. 39..
 ಟಾಪಾ ಟೋಪಾ ಟಟಪತಿಷ್ಠಮನೀ ಟಮನಪ್ರಿಯಾ .
 ಠಕಾರಧಾರಿಣೀ ಠೀಕಾ ಠಂಕರೀ ಠಿಕರಪ್ರಿಯಾ .. 40..
 ಠೇಕತಾಸಾ ಠಕರತೀ ತಾಮಿನೀ ಠಮನಪ್ರಿಯಾ .

ಡಾರಹಾ ಡಾಕಿನೀ ಡಾರಾ ಡಾಮರಾ ಡಮರಪ್ರಿಯಾ .. 41..
 ಡಖಿನೀ ಡಡಯುಕ್ತಾ ಚ ಡಮರೂಕರವಲ್ಲಭಾ .
 ಡಕ್ಕಾ ಡಕ್ಕೀ ಡಕ್ಕನಾದಾ ಡೋಲಶಬ್ದಪ್ರಬೋಧಿನೀ .. 42..
 ಡಾಮಿನೀ ಡಾಮನಪ್ರೀತಾ ಡಗತಂತ್ರಪ್ರಕಾಶಿನೀ .
 ಅನೇಕರೂಪಿಣೀ ಅಂಬಾ ಅಣಿಮಾಸಿದ್ಧಿದಾಯಿನೀ .. 43..
 ಅಮಂತ್ರಿಣೀ ಅಣುಕರೀ ಅಣುಮದ್ಭಾನುಸಂಸ್ಥಿತಾ .
 ತಾರಾ ತಂತ್ರಾವತೀ ತಂತ್ರತತ್ತ್ವರೂಪಾ ತಪಸ್ವಿನೀ .. 44..
 ತರಂಗಿಣೀ ತತ್ತ್ವಪರಾ ತಂತ್ರಿಕಾ ತಂತ್ರವಿಗ್ರಹಾ .
 ತಪೋರೂಪಾ ತತ್ತ್ವದಾತ್ರೀ ತಪಃಪ್ರೀತಿಪ್ರಧರ್ಷಿಣೀ .. 45..
 ತಂತ್ರಾ ಯಂತ್ರಾರ್ಚನಪರಾ ತಲಾತಲನಿವಾಸಿನೀ .
 ತಲ್ಲದಾ ತ್ವಲ್ಲದಾ ಕಾಮ್ಯಾ ಸ್ಥಿರಾ ಸ್ಥಿರತರಾ ಸ್ಥಿತೀ .. 46..
 ಸ್ಥಾಣುಪ್ರಿಯಾ ಸ್ಥಪರಾ ಸ್ಥಿತಾ ಸ್ಥಾನಪ್ರದಾಯಿನೀ .
 ದಿಗಂಬರಾ ದಯಾರೂಪಾ ದಾವಾಗ್ನಿ ದಮನೀದಮಾ .. 47..
 ದುರ್ಗಾ ದುರ್ಗಾಪರಾ ದೇವೀ ದುಷ್ಟದೈತ್ಯವಿನಾಶಿನೀ .
 ದಮನಪ್ರಮದಾ ದೈತ್ಯದಯಾದಾನಪರಾಯಣಾ .. 48..
 ದುರ್ಗಾರ್ತಿನಾಶಿನೀ ದಾಂತಾ ದಂಭಿನೀ ದಂಭವರ್ಜಿತಾ .
 ದಿಗಂಬರಪ್ರಿಯಾ ದಂಭಾ ದೈತ್ಯದಂಭವಿದಾರಿಣೀ .. 49..
 ದಮನಾ ದಶನಸೌಂದರ್ಯಾ ದಾನವೇಂದ್ರವಿನಾಶಿನೀ .
 ದಯಾ ಧರಾ ಚ ದಮನೀ ದರ್ಭಪತ್ರವಿಲಾಸಿನೀ .. 50..
 ಧರಿಣೀ ಧಾರಿಣೀ ಧಾತ್ರೀ ಧರಾಧರಧರಪ್ರಿಯಾ .
 ಧರಾಧರಸುತಾ ದೇವೀ ಸುಧರ್ಮಾ ಧರ್ಮಚಾರಿಣೀ .. 51..
 ಧರ್ಮಜ್ಞಾ ಧವಲಾ ಧೂಲಾ ಧನದಾ ಧನವರ್ಧಿನೀ .
 ಧೀರಾ ಧೀರಾ ಧೀರತರಾ ಧೀರಸಿದ್ಧಿಪ್ರದಾಯಿನೀ .. 52..
 ಧನ್ವಂತರಿಧರಾಧೀರಾ ಧ್ಯೇಯಾ ಧ್ಯಾನಸ್ವರೂಪಿಣೀ .
 ನಾರಾಯಣೀ ನಾರಸಿಂಹೀ ನಿತ್ಯಾನಂದನರೋತ್ತಮಾ .. 53..
 ನಕ್ತಾ ನಕ್ತಾವತೀ ನಿತ್ಯಾ ನೀಲಜೀಮೂತಸನ್ನಿಭಾ .
 ನೀಲಾಂಗೀ ನೀಲವಸ್ತ್ರಾ ಚ ನೀಲಪರ್ವತವಾಸಿನೀ .. 54..
 ಸುನೀಲಪುಷ್ಪಖಚಿತಾ ನೀಲಜಂಬುಸಮಪ್ರಭಾ .
 ನಿತ್ಯಾಖ್ಯಾ ಷೋಡಶೀ ವಿದ್ಯಾ ನಿತ್ಯಾ ನಿತ್ಯಸುಖಾವಹಾ .. 55..
 ನರ್ಮದಾ ನಂದನಾನಂದಾ ನಂದಾನಂದವಿವರ್ಧಿನೀ .
 ಯಶೋದಾನಂದತನಯಾ ನಂದನೋದ್ಯಾನವಾಸಿನೀ .. 56..
 ನಾಗಾಂತಕಾ ನಾಗವೃದ್ಧಾ ನಾಗಪತ್ನೀ ಚ ನಾಗಿನೀ .

ನಮಿತಾಶೇಷಜನತಾ ನಮಸ್ಕಾರವತೀ ನಮಃ .. 57..
 ಪೀತಾಂಬರಾ ಪಾರ್ವತೀ ಚ ಪೀತಾಂಬರವಿಭೂಷಿತಾ .
 ಪೀತಮೀಲ್ಯಾಂಬರಧರಾ ಪೀತಾಭಾ ಪಿಂಗಮೂರ್ಧಜಾ .. 58..
 ಪೀತಪುಷ್ಪಾರ್ಚನರತಾ ಪೀತಪುಷ್ಪಸಮರ್ಚಿತಾ .
 ಪರಪ್ರಭಾ ಪಿತೃಪತಿಃ ಪರಸೈನ್ಯವಿನಾಶಿನೀ .. 59..
 ಪರಮಾ ಪರತಂತ್ರಾ ಚ ಪರಮಂತ್ರಾ ಪರಾತ್ಪರಾ .
 ಪರಾವಿದ್ಯಾ ಪರಾಸಿದ್ಧಿಃ ಪರಾಸ್ಥಾನಪ್ರದಾಯಿನೀ .. 60..
 ಪುಷ್ಪಾ ಪುಷ್ಪವತೀ ನಿತ್ಯಾ ಪುಷ್ಪಮಾಲಾವಿಭೂಷಿತಾ .
 ಪುರಾತನಾ ಪೂರ್ವಪರಾ ಪರಸಿದ್ಧಿಪ್ರದಾಯಿನೀ .. 61..
 ಪೀತಾನಿತಂಬಿನೀ ಪೀತಾ ಪೀನೋನ್ನತಪಯಸ್ತನೀ .
 ಪ್ರೇಮಾಪ್ರಮದ್ಯಮಾಶೇಷಾ ಪದ್ಮಪತ್ರವಿಲಾಸಿನೀ .. 62..
 ಪದ್ಮಾವತೀ ಪದ್ಮನೇತ್ರಾ ಪದ್ಮಾ ಪದ್ಮಮುಖೀ ಪರಾ .
 ಪದ್ಮಾಸನಾ ಪದ್ಮಪ್ರಿಯಾ ಪದ್ಮರಾಗಸ್ವರೂಪಿಣೀ .. 63..
 ಪಾವನೀ ಪಾಲಿಕಾ ಪಾತ್ರೀ ಪರದಾ ವರದಾ ಶಿವಾ .
 ಪ್ರೇತಸಂಸ್ಥಾ ಪರಾನಂದಾ ಪರಬ್ರಹ್ಮಸ್ವರೂಪುಣೀ .. 64..
 ಜಿನೇಶ್ವರಪ್ರಿಯಾ ದೇವೀ ಪಶುರಕ್ತರತ್ನಪ್ರಿಯಾ .
 ಪಶುಮಾಂಸಪ್ರಿಯಾ ಪರ್ಣಾ ಪರಾಮೃತಪರಾಯಣಾ .. 65..
 ವಾಶೀನೀ ವಾಶಿಕಾ ಚಾಪಿ ಪಶುಘ್ನೀ ಪಶುಭಾಷಿಣೀ .
 ಫುಲ್ಲಾರವಿಂದವದನೀ ಫುಲ್ಲೋತ್ಪಲಶರೀರಿಣೀ .. 66..
 ಪರಾನಂದಪ್ರದಾ ವೀಣಾಪಶುಪಾಶವಿನಾಶಿನೀ .
 ಫೂತ್ಕಾರಾ ಫುತ್ಪರಾ ಘೇಣೀ ಫುಲ್ಲೇಂದೀವರಲೋಚನಾ .. 67..
 ಘಟಂತ್ರಾ ಸ್ಫಟಿಕಾ ಸ್ವಾಹಾ ಸ್ಫೋಟಾ ಚ ಘಟ್ಟ ರೂಪಿಣೀ .
 ಸ್ವಾಟಿಕಾ ಘುಟಿಕಾ ಘೋರಾ ಸ್ಫಟಿಕಾದ್ರಿಸ್ವರೂಪಿಣೀ .. 68..
 ವರಾಂಗನಾ ವರಧರಾ ವಾರಾಹೀ ವಾಸುಕೀ ವರಾ .
 ಬಿಂದುಸ್ಥಾ ಬಿಂದುನೀ ವಾಣೀ ಬಿಂದುಚಕ್ರನಿವಾಸಿನೀ .. 69..
 ವಿದ್ಯಾಧರೀ ವಿಶಾಲಾಕ್ಷೀ ಕಾಶೀವಾಸಿಜನಪ್ರಿಯಾ .
 ವೇದವಿದ್ಯಾ ವಿರೂಪಾಕ್ಷೀ ವಿಶ್ವಯುಗ್ಭುಕುರೂಪಿಣೀ .. 70..
 ಬ್ರಹ್ಮಶಕ್ತಿವಿಷ್ಣುಶಕ್ತಿಃ ಪಂಚವಕ್ತ್ರಾ ಶಿವಪ್ರಿಯಾ .
 ವೈಕುಂಠವಾಸಿನೀ ದೇವೀ ವೈಕುಂಠಪದದಾಯಿನೀ .. 71..
 ಬ್ರಹ್ಮರೂಪಾ ವಿಷ್ಣುರೂಪಾ ಪರಬ್ರಹ್ಮಮಹೇಶ್ವರೀ .
 ಭವಪ್ರಿಯಾ ಭವೋದ್ಭಾವಾ ಭವರೂಪಾ ಭವೋತ್ತಮಾ .. 72..
 ಭವಪಾರಾ ಭವಧಾರಾ ಭಾಗ್ಯವತ್ತಿಯಕಾರಿಣೀ .

ಭದ್ರಾ ಸುಭದ್ರಾ ಭವದಾ ಶುಂಭದೈತ್ಯವಿನಾಶಿನೀ .. 73..
 ಭವಾನೀ ಭೈರವೀ ಭೀಮಾ ಭದ್ರಕಾಲೀ ಸುಭದ್ರಿಕಾ .
 ಭಗಿನೀ ಭಗರೂಪಾ ಚ ಭಗಮಾನಾ ಭಗೋತ್ತಮಾ .. 74..
 ಭಗಪ್ರಿಯಾ ಭಗವತೀ ಭಗವಾಸಾ ಭಗಾಕರಾ .
 ಭಗಸೃಷ್ಟಾ ಭಾಗ್ಯವತೀ ಭಗರೂಪಾ ಭಗಾಸಿನೀ .. 75..
 ಭಗಲಿಂಗಪ್ರಿಯಾ ದೇವೀ ಭಗಲಿಂಗಪರಾಯಣಾ .
 ಭಗಲಿಂಗಸ್ವರೂಪಾ ಚ ಭಗಲಿಂಗವಿನೋದಿನೀ .. 76..
 ಭಗಲಿಂಗರತಾ ದೇವೀ ಭಗಲಿಂಗನಿವಾಸಿನೀ .
 ಭಗಮಾಲಾ ಭಗಕಲಾ ಭಗಾಧಾರಾ ಭಗಾಂಬರಾ .. 77..
 ಭಗವೇಗಾ ಭಗಾಭೂಷಾ ಭಗೇಂದ್ರಾ ಭಾಗ್ಯರೂಪಿಣೀ .
 ಭಗಲಿಂಗಾಂಗಸಂಭೋಗಾ ಭಗಲಿಂಗಾಸವಾವಹಾ .. 78..
 ಭಗಲಿಂಗಸಮಾಧುರ್ಯಾ ಭಗಲಿಂಗನಿವೇಶಿತಾ .
 ಭಗಲಿಂಗಸುಪೂಜಾ ಚ ಭಗಲಿಂಗಸಮನ್ವಿತಾ .. 79..
 ಭಗಲಿಂಗವಿರಕ್ತಾ ಚ ಭಗಲಿಂಗಸಮಾವೃತಾ .
 ಮಾಧವೀ ಮಾಧವೀಮಾನ್ಯಾ ಮಧುರಾ ಮಧುಮಾನಿನೀ .. 80..
 ಮಂದಹಾಸಾ ಮಹಾಮಾಯಾ ಮೋಹಿನೀ ಮಹದುತ್ತಮಾ .
 ಮಹಾಮೋಹಾ ಮಹಾವಿದ್ಯಾ ಮಹಾಘೋರಾ ಮಹಾಸ್ತೃತಿಃ .. 81..
 ಮನಸ್ವಿನೀ ಮಾನವತೀ ಮೋದಿನೀ ಮಧುರಾನನಾ .
 ಮೇನಿಕಾ ಮಾನಿನೀ ಮಾನ್ಯಾ ಮಣಿರತ್ನವಿಭೂಷಣಾ .. 82..
 ಮಲ್ಲಿಕಾ ಮೌಲಿಕಾ ಮಾಲಾ ಮಾಲಾಧರಮದೋತ್ತಮಾ .
 ಮದನಾಸುಂದರೀ ಮೇಧಾ ಮಧುಮತ್ತಾ ಮಧುಪ್ರಿಯಾ .. 83..
 ಮತ್ತಹಂಸಾಸಮೋನ್ನಾಸಾ ಮತ್ತಸಿಂಹಮಹಾಸನೀ .
 ಮಹೇಂದ್ರವಲ್ಲಭಾ ಭೀಮಾ ಮೌಲ್ಯಂಚ ಮಿಥುನಾತ್ಮಜಾ .. 84..
 ಮಹಾಕಾಲ್ಯಾ ಮಹಾಕಾಲೀ ಮಹಾಬುದ್ಧಿರ್ಮಹೋತ್ಕಟಾ .
 ಮಾಹೇಶ್ವರೀ ಮಹಾಮಾಯಾ ಮಹಿಷಾಸುರಘಾತಿನೀ .. 85..
 ಮಧುರಾಕೀರ್ತಿಮತ್ತಾ ಚ ಮತ್ತಮಾತಂಗಗಾಮಿನೀ .
 ಮದಪ್ರಿಯಾ ಮಾಂಸರತಾ ಮತ್ತಯುಕ್ತಾಮಕಾರಿಣೀ .. 86..
 ಮೈಥುನ್ಯವಲ್ಲಭಾ ದೇವೀ ಮಹಾನಂದಾ ಮಹೋತ್ಸವಾ .
 ಮರೀಚಿರ್ಮಾರತಿರ್ಮಾಯಾ ಮನೋಬುದ್ಧಿಪ್ರದಾಯಿನೀ .. 87..
 ಮೋಹಾ ಮೋಕ್ಷಾ ಮಹಾಲಕ್ಷ್ಮೀರ್ಮಹತ್ವದಪ್ರದಾಯಿನೀ .
 ಯಮರೂಪಾ ಚ ಯಮುನಾ ಜಯಂತೀ ಚ ಜಯಪ್ರದಾ .. 88..
 ಯಾಮ್ಯಾ ಯಮವತೀ ಯುದ್ಧಾ ಯದೋಃ ಕುಲವಿವರ್ಧಿನೀ .

ರಮಾ ರಾಮಾ ರಾಮಪತ್ನೀ ರತ್ನಮಾಲಾ ರತಿಪ್ರಿಯಾ .. 89..
 ರತ್ನಸಿಂಹಾಸನಸ್ಥಾ ಚ ರತ್ನಾಭರಣಮಂಡಿತಾ .
 ರಮಣೀ ರಮಣೀಯಾ ಚ ರತ್ಯಾರಸಪರಾಯಣಾ .. 90..
 ರತಾನಂದಾ ರತವತೀ ರಧೂಣಾಂಕುಲವರ್ಧಿನೀ .
 ರಮಣಾರಿಪರಿಭ್ರಾಜ್ಯಾ ರೈಧಾರಾಧಿಕರತ್ನಜಾ .. 91..
 ರಾವೀ ರಸಸ್ವರೂಪಾ ಚ ರಾತ್ರಿರಾಜಸುಖಾವಹಾ .
 ಋತುಜಾ ಋತುದಾ ಋದ್ಧಾ ಋತುರೂಪಾ ಋತುಪ್ರಿಯಾ .. 92..
 ರಕ್ತಪ್ರಿಯಾ ರಕ್ತವತೀ ರಂಗಿಣೀ ರಕ್ತದಂತಿಕಾ .
 ಲಕ್ಷ್ಮೀಲ್ಪಜ್ವಾ ಲತಿಕಾ ಚ ಲೀಲಾಲಗ್ನಾನಿತಾಕ್ಷಿಣೀ .. 93..
 ಲೀಲಾ ಲೀಲಾವತೀ ಲೋಮಾಹರ್ಷಾಹ್ಲಾದನಪಟ್ಟಿಕಾ .
 ಬ್ರಹ್ಮಸ್ಥಿತಾ ಬ್ರಹ್ಮರೂಪಾ ಬ್ರಹ್ಮಣಾ ವೇದವಂದಿತಾ .. 94..
 ಬ್ರಹ್ಮೋದ್ಭವಾ ಬ್ರಹ್ಮಕಲಾ ಬ್ರಹ್ಮಣೀ ಬ್ರಹ್ಮಬೋಧಿನೀ .
 ವೇದಾಂಗನಾ ವೇದರೂಪಾ ವನಿತಾ ವಿನತಾ ವಸಾ .. 95..
 ಬಾಲಾ ಚ ಯುವತೀ ವೃದ್ಧಾ ಬ್ರಹ್ಮಕರ್ಮಪರಾಯಣಾ .
 ವಿಂಧ್ಯಸ್ಥಾ ವಿಂಧ್ಯವಾಸೀ ಚ ಬಿಂದುಯುಗ್ಬಿಂದುಭೂಷಣಾ .. 96..
 ವಿದ್ಯಾವತೀ ವೇದಧಾರೀ ವ್ಯಾಪಿಕಾ ಬರ್ಹಿಣೀ ಕಲಾ .
 ವಾಮಾಚಾರಪ್ರಿಯಾ ವಕ್ಷಿರ್ವಾಮಾಚಾರಪರಾಯಣಾ .. 97..
 ವಾಮಾಚಾರರತಾ ದೇವೀ ವಾಮದೇವಪ್ರಿಯೋತ್ತಮಾ .
 ಬುದ್ಧೇಂದ್ರಿಯಾ ವಿಬುದ್ಧಾ ಚ ಬುದ್ಧಾಚರಣಮಾಲಿನೀ .. 98..
 ಬಂಧಮೋಚನಕರ್ತ್ರೀ ಚ ವಾರುಣಾ ವರುಣಾಲಯಾ .
 ಶಿವಾ ಶಿವಪ್ರಿಯಾ ಶುದ್ಧಾ ಶುದ್ಧಾಂಗೀ ಶುಕ್ಲವರ್ಣಿಕಾ .. 99..
 ಶುಕ್ಲಪುಷ್ಪಪ್ರಿಯಾ ಶುಕ್ಲಾ ಶಿವಧರ್ಮಪರಾಯಣಾ .
 ಶುಕ್ಲಸ್ಥಾ ಶುಕ್ಲಿನೀ ಶುಕ್ಲರೂಪಶುಕ್ಲಪಶುಪ್ರಿಯಾ .. 100..
 ಶುಕ್ರಸ್ಥಾ ಶುಕ್ರಣೀ ಶುಕ್ರಾ ಶುಕ್ರರೂಪಾ ಚ ಶುಕ್ರಿಕಾ .
 ಷಣ್ಮುಖೀ ಚ ಷಡಂಗಾ ಚ ಷಟ್ಪಕ್ರವಿನಿವಾಸಿನೀ .. 101..
 ಷಡ್ಧಂಧಿಯುಕ್ತಾ ಷೋಢಾ ಚ ಷಣ್ಮಾತಾ ಚ ಷಡಾತ್ಮಿಕಾ .
 ಷಡಂಗಯುವತೀ ದೇವೀ ಷಡಂಗಪ್ರಕೃತಿರ್ವಶೀ .. 102..
 ಷಡಾನನಾ ಷಡ್ರಸಾ ಚ ಷಷ್ಠೀ ಷಷ್ಠೇಶ್ವರೀಪ್ರಿಯಾ .
 ಷಂಗವಾದಾ ಷೋಡಶೀ ಚ ಷೋಢಾನ್ಯಾಸಸ್ವರೂಪಿಣೀ .. 103..
 ಷಟ್ಪಕ್ರಭೇದನಕರೀ ಷಟ್ಪಕ್ರಸ್ಥಸ್ವರೂಪಿಣೀ .
 ಷೋಡಶಸ್ವರರೂಪಾ ಚ ಷಣ್ಮುಖೀ ಷಡ್ರದಾನ್ವಿತಾ .. 104..
 ಸನಕಾದಿಸ್ವರೂಪಾ ಚ ಶಿವಧರ್ಮಪರಾಯಣಾ .

ಸಿದ್ಧಾ ಸಪ್ತಸ್ವರೀ ಶುದ್ಧಾ ಸುರಮಾತಾ ಸ್ವರೋತ್ತಮಾ .. 105..
 ಸಿದ್ಧವಿದ್ಯಾ ಸಿದ್ಧಮಾತಾ ಸಿದ್ಧಾ ಸಿದ್ಧಸ್ವರೂಪಿಣೀ .
 ಹರಾ ಹರಿಪ್ರಿಯಾ ಹಾರಾ ಹರಿಣೀ ಹಾರಯುಕ್ ತಥಾ .. 106..
 ಹರಿರೂಪಾ ಹರಿಧಾರಾ ಹರಿಣಾಕ್ಷೀ ಹರಿಪ್ರಿಯಾ .
 ಹೇತುಪ್ರಿಯಾ ಹೇತುರತಾ ಹಿತಾಹಿತಸ್ವರೂಪಿಣೀ .. 107..
 ಕ್ಷಮಾ ಕ್ಷಮಾವತೀ ಕ್ಷೀತಾ ಕ್ಷುದ್ರಘಂಟಾವಿಭೂಷಣಾ .
 ಕ್ಷಯಂಕರೀ ಕ್ಷಿತೀಶಾ ಚ ಕ್ಷೀಣಮಧ್ಯಸುಶೋಭನಾ .. 108..
 ಅಜಾನಂತಾ ಅಪರ್ಣಾ ಚ ಅಹಲ್ಯಾಶೇಷಶಾಯಿನೀ .
 ಸ್ವಾಂತರ್ಗತಾ ಚ ಸಾಧೂನಾಮಂತರಾನಂತರೂಪಿಣೀ .. 109..
 ಅರೂಪಾ ಅಮಲಾ ಚಾರ್ಧ್ವಾ ಅನಂತಗುಣಶಾಲಿನೀ .
 ಸ್ವವಿದ್ಯಾ ವಿದ್ಯಕಾವಿದ್ಯಾ ವಿದ್ಯಾ ಚಾರ್ವಿಂದಲೋಚನಾ .. 110..
 ಅಪರಾಜಿತಾ ಜಾತವೇದಾ ಅಜಪಾ ಅಮರಾವತೀ .
 ಅಲ್ಪಾ ಸ್ವಲ್ಪಾ ಅನಲ್ಪಾದ್ಯಾ ಅಣಿಮಾಸಿದ್ಧಿದಾಯಿನೀ .. 111..
 ಅಷ್ಟಸಿದ್ಧಿಪ್ರದಾ ದೇವೀ ರೂಪಲಕ್ಷಣಸಂಯುತಾ .
 ಅರವಿಂದಮುಖಾ ದೇವೀ ಭೋಗಸೌಖ್ಯಪ್ರದಾಯಿನೀ .. 112..
 ಆದಿವಿದ್ಯಾ ಆದಿಭೂತಾ ಆದಿಸಿದ್ಧಿಪ್ರದಾಯಿನೀ .
 ಸೀತಾರೂಪಿಣೀ ದೇವೀ ಸರ್ವಾಸನವಿಭೂಷಿತಾ .. 113..
 ಇಂದ್ರಪ್ರಿಯಾ ಚ ಇಂದ್ರಾಣೀ ಇಂದ್ರಪ್ರಸ್ಥನಿವಾಸಿನೀ .
 ಇಂದ್ರಾಕ್ಷೀ ಇಂದ್ರವಜ್ರಾ ಚ ಇಂದ್ರಮದ್ಯೋಕ್ಷಣೀ ತಥಾ .. 114..
 ಈಲಾ ಕಾಮನಿವಾಸಾ ಚ ಈಶ್ವರೀಶ್ವರವಲ್ಲಭಾ .
 ಜನನೀ ಚೇಶ್ವರೀ ದೀನಾ ಭೇದಾಚೇಶ್ವರಕರ್ಮಕೃತ್ .. 115..
 ಉಮಾ ಕಾತ್ಯಾಯಿನೀ ಊರ್ಧ್ವಾ ಮೀನಾ ಚೋತ್ತರವಾಸಿನೀ .
 ಉಮಾಪತಿಪ್ರಿಯಾ ದೇವೀ ಶಿವಾ ಚೋಂಕಾರರೂಪಿಣೀ .. 116..
 ಉರಗೇಂದ್ರಶಿರೋರತ್ನಾ ಉರಗೋರಗವಲ್ಲಭಾ .
 ಉದ್ಯಾನವಾಸಿನೀ ಮಾಲಾ ಪ್ರಶಸ್ತಮಣಿಭೂಷಣಾ .. 117..
 ಉದ್ವೇದಂತೋತ್ತಮಾಂಗೀ ಚ ಉತ್ತಮಾ ಚೋರ್ಧ್ವಕೇಶಿನೀ .
 ಉಮಾಸಿದ್ಧಿಪ್ರದಾ ಯಾ ಚ ಉರಗಾಸನಸಂಸ್ಥಿತಾ .. 118..
 ಋಷಿಪುತ್ರೀ ಋಷಿಚ್ಛಂದಾ ಋದ್ಧಿಸಿದ್ಧಿಪ್ರದಾಯಿನೀ .
 ಉತ್ಸವೋತ್ಸವಸೀಮಂತಾ ಕಾಮಿಕಾ ಚ ಗುಣಾನ್ವಿತಾ .. 119..
 ಏಲಾ ಏಕಾರವಿದ್ಯಾ ಚ ಏಣೀವಿದ್ಯಾಧರಾ ತಥಾ .
 ಓಂಕಾರವಲಯೋಪೇತಾ ಓಂಕಾರಪರಮಾ ಕಲಾ .. 120..
 ಓಂವದವದವಾಣೀ ಚ ಓಂಕಾರಾಕ್ಷರಮಂಡಿತಾ .

ಐಂದ್ರೀ ಕುಲಿಶಹಸ್ತಾ ಚ ಓಂಲೋಕಪರವಾಸಿನೀ .. 121..
 ಓಂಕಾರಮಧ್ಯಬೀಜಾ ಚ ಓಂನಮೋರೂಪಧಾರಿಣೀ .
 ಪ್ರಬ್ರಹ್ಮಸ್ವರೂಪಾ ಚ ಅಂಶುಕಾಂಶುಕವಲ್ಲಭಾ .. 122..
 ಓಂಕಾರಾ ಅಃಫಡ್ಮಂತ್ರಾ ಚ ಅಕ್ಷಾಕ್ಷರವಿಭೂಷಿತಾ .
 ಅಮಂತ್ರಾ ಮಂತ್ರರೂಪಾ ಚ ಪದಶೋಭಾಸಮನ್ವಿತಾ .. 123..
 ಪ್ರಣವೋಂಕಾರರೂಪಾ ಚ ಪ್ರಣವೋಚ್ಚಾರಭಾಕ್ ಪುನಃ .
 ಹ್ರೀಂಕಾರರೂಪಾ ಹ್ರೀಂಕಾರೀ ವಾಗ್ವೀಜಾಕ್ಷರಭೂಷಣಾ .. 124..
 ಹೃಲ್ಲೇಖಾ ಸಿದ್ಧಿ ಯೋಗಾ ಚ ಹೃತ್ಪದ್ಮಾಸನಸಂಸ್ಥಿತಾ .
 ಬೀಜಾಖ್ಯಾ ನೇತ್ರಹೃದಯಾ ಹ್ರೀಂಬೀಜಾಭುವನೇಶ್ವರೀ .. 125..
 ಕ್ಲೀಂಕಾಮರಾಜಾ ಕ್ಲಿನ್ನಾ ಚ ಚತುರ್ವರ್ಗಫಲಪ್ರದಾ .
 ಕ್ಲೀಂಕ್ಲೀಂಕ್ಲೀಂರೂಪಿಕಾ ದೇವೀ ಕ್ರೀಂಕ್ರೀಂಕ್ರೀಂನಾಮಧಾರಿಣೀ .. 126..
 ಕಮಲಾಶಕ್ತಿಬೀಜಾ ಚ ಪಾಶಾಂಕುಶವಿಭೂಷಿತಾ .
 ಶ್ರೀಂಶ್ರೀಂಕಾರಾ ಮಹಾವಿದ್ಯಾ ಶ್ರದ್ಧಾ ಶ್ರದ್ಧಾವತೀ ತಥಾ .. 127..
 ಓಂ ಐಂ ಕ್ಲೀಂಹ್ರೀಂಶ್ರೀಂಪರಾ ಚ ಕ್ಲೀಂಕಾರೀ ಪರಮಾ ಕಲಾ .
 ಹ್ರೀಂಕ್ಲೀಂಶ್ರೀಂಕಾರಸ್ವರೂಪಾ ಸರ್ವಕರ್ಮಫಲಪ್ರದಾ .. 128..
 ಸರ್ವಾಢ್ಯಾ ಸರ್ವದೇವೀ ಚ ಸರ್ವಸಿದ್ಧಿಪ್ರದಾ ತಥಾ .
 ಸರ್ವಜ್ಞಾ ಸರ್ವಶಕ್ತಿಶ್ಚ ವಾಗ್ವಿಭೂತಿಪ್ರದಾಯಿನೀ .. 129..
 ಸರ್ವಮೋಕ್ಷಪ್ರದಾ ದೇವೀ ಸರ್ವಭೋಗಪ್ರದಾಯಿನೀ .
 ಗುಣೇಂದ್ರವಲ್ಲಭಾ ವಾಮಾ ಸರ್ವಶಕ್ತಿಪ್ರದಾಯಿನೀ .. 130..
 ಸರ್ವಾನಂದಮಯೀ ಚೈವ ಸರ್ವಸಿದ್ಧಿಪ್ರದಾಯಿನೀ .
 ಸರ್ವಚಕ್ರೇಶ್ವರೀ ದೇವೀ ಸರ್ವಸಿದ್ಧೇಶ್ವರೀ ತಥಾ .. 131..
 ಸರ್ವಪ್ರಿಯಂಕರೀ ಚೈವ ಸರ್ವಸೌಖ್ಯಪ್ರದಾಯಿನೀ .
 ಸರ್ವಾನಂದಪ್ರದಾ ದೇವೀ ಬ್ರಹ್ಮಾನಂದಪ್ರದಾಯಿನೀ .. 132..
 ಮನೋವಾಂಛಿತದಾತ್ರೀ ಚ ಮನೋವೃದ್ಧಿಸಮನ್ವಿತಾ .
 ಅಕಾರಾದಿಕ್ಷಕಾರಾಂತಾ ದುರ್ಗಾ ದುರ್ಗಾರ್ತ್ತಿನಾಶಿನೀ .. 133..
 ಪದ್ಮನೇತ್ರಾ ಸುನೇತ್ರಾ ಚ ಸ್ವಧಾಸ್ವಾಹಾವಷಟ್ಕರೀ .
 ಸ್ವವರ್ಗಾ ದೇವವರ್ಗಾ ಚ ತವರ್ಗಾ ಚ ಸಮನ್ವಿತಾ .. 134..
 ಅಂತಸ್ನಾ ವೇಶ್ಮರೂಪಾ ಚ ನವದುರ್ಗಾ ನರೋತ್ತಮಾ .
 ತತ್ತ್ವಸಿದ್ಧಿಪ್ರದಾ ನೀಲಾ ತಥಾ ನೀಲಪತಾಕಿನೀ .. 135..
 ನಿತ್ಯರೂಪಾ ನಿಶಾಕಾರೀ ಸ್ತಂಭಿನೀ ಮೋಹಿನೀತಿ ಚ .
 ವಶಂಕರೀ ತಥೋಚ್ಚಾಟೀ ಉನ್ನಾದೀ ಕರ್ಷಿಣೀತಿ ಚ .. 136..
 ಮಾತಂಗೀ ಮಧುಮತ್ತಾ ಚ ಅಣಿಮಾ ಲಘಿಮಾ ತಥಾ .

ಸಿದ್ಧಾ ಮೋಕ್ಷಪ್ರದಾ ನಿತ್ಯಾ ನಿತ್ಯಾನಂದಪ್ರದಾಯಿನೀ .. 137..
 ರಕ್ತಾಂಗೀ ರಕ್ತನೇತ್ರಾ ಚ ರಕ್ತಚಂದನಭೂಷಿತಾ .
 ಸ್ವಲ್ಪಸಿದ್ಧಿಸ್ಸುಕಲ್ಪಾ ಚ ದಿವ್ಯಚಾರಣಶುಕ್ರಭಾ .. 138..
 ಸಂಕ್ರಾಂತಿಸ್ಸರ್ವವಿದ್ಯಾ ಚ ಸಸ್ಯವಾಸರಭೂಷಿತಾ .
 ಪ್ರಥಮಾ ಚ ದ್ವಿತೀಯಾ ಚ ತೃತೀಯಾ ಚ ಚತುರ್ಥಿಕಾ .. 139..
 ಪಂಚಮೀ ಚೈವ ಷಷ್ಠೀ ಚ ವಿಶುದ್ಧಾ ಸಪ್ತಮೀ ತಥಾ .
 ಅಷ್ಟಮೀ ನವಮೀ ಚೈವ ದಶಮ್ಯೇಕಾದಶೀ ತಥಾ .. 140..
 ದ್ವಾದಶೀ ತ್ರಯೋದಶೀ ಚ ಚತುರ್ದಶ್ಯಥ ಪೂರ್ಣಿಮಾ .
 ಆಮಾವಸ್ಯಾ ತಥಾ ಪೂರ್ವಾ ಉತ್ತರಾ ಪರಿಪೂರ್ಣಿಮಾ .. 141..
 ಖಡ್ಗಿನೀ ಚಕ್ರೀಣೀ ಘೋರಾ ಗದಿನೀ ಶೂಲಿನೀ ತಥಾ .
 ಭುಶುಂಡೀ ಚಾಪಿನೀ ಬಾಣಾ ಸರ್ವಾಯುಧವಿಭೂಷಣಾ .. 142..
 ಕುಲೇಶ್ವರೀ ಕುಲವತೀ ಕುಲಾಚಾರಪರಾಯಣಾ .
 ಕುಲಕರ್ಮಸುರಕ್ತಾ ಚ ಕುಲಾಚಾರಪ್ರವರ್ಧಿನೀ .. 143..
 ಕೀರ್ತಿಶ್ರೀಶ್ಚ ರಮಾ ರಾಮಾ ಧರ್ಮಾಯೈ ಸತತನ್ನಮಃ .
 ಕ್ಷಮಾ ಧೃತಿಃ ಸ್ಮೃತಿರ್ಮೇಧಾ ಕಲ್ಪವೃಕ್ಷನಿವಾಸಿನೀ .. 144..
 ಉಗ್ರಾ ಉಗ್ರಪ್ರಭಾ ಗೌರೀ ವೇದವಿದ್ಯಾವಿಭೋಧಿನೀ .
 ಸಾಧ್ಯಾ ಸಿದ್ಧಾ ಸುಸಿದ್ಧಾ ಚ ವಿಪ್ರರೂಪಾ ತಥೈವ ಚ .. 145..
 ಕಾಲೀ ಕರಾಲೀ ಕಾಲ್ಯಾ ಚ ಕಲಾದೈತ್ಯವಿನಾಶಿನೀ .
 ಕೌಲಿನೀ ಕಾಲಿಕೀ ಚೈವ ಕ-ಚ-ಟ-ತ-ಪವರ್ಣಿಕಾ .. 146..
 ಜಯಿನೀ ಜಯಯುಕ್ತಾ ಚ ಜಯದಾ ಜ್ಯಂಭಿನೀ ತಥಾ .
 ಸ್ರಾವಿಣೀ ದ್ರಾವಿಣೀ ದೇವೀ ಭರುಂಡಾ ವಿಂಧ್ಯವಾಸಿನೀ .. 147..
 ಜ್ಯೋತಿರ್ಭೂತಾ ಚ ಜಯದಾ ಜ್ವಾಲಾಮಾಲಾಸಮಾಕುಲಾ .
 ಭಿನ್ನಾ ಭಿನ್ನಪ್ರಕಾಶಾ ಚ ವಿಭಿನ್ನಾ ಭಿನ್ನರೂಪಿಣೀ .. 148..
 ಅಶ್ವಿನೀ ಭರಣೀ ಚೈವ ನಕ್ಷತ್ರಸಂಭವಾನಿಲಾ .
 ಕಾಶ್ಯಪೀ ವಿನತಾ ಖ್ಯಾತಾ ದಿತಿಜಾದಿತಿರೇವ ಚ .. 149..
 ಕೀರ್ತಿಃ ಕಾಮಪ್ರಿಯಾ ದೇವೀ ಕೀರ್ತ್ಯಾ ಕೀರ್ತಿವಿವರ್ಧಿನೀ .
 ಸದ್ಯೋಮಾಂಸಸಮಾಲಬ್ಧಾ ಸದ್ಯಶ್ಚಿನ್ನಾಸಿಶಂಕರಾ .. 150..
 ದಕ್ಷಿಣಾ ಚೋತ್ತರಾ ಪೂರ್ವಾ ಪಶ್ಚಿಮಾ ದಿಕ್ ತಥೈವ ಚ .
 ಅಗ್ನಿನೈರ್ಮತಿವಾಯವ್ಯಾ ಈಶಾನ್ಯಾದಿಕ್ ತಥಾ ಸ್ಮೃತಾ .. 151..
 ಊರ್ಧ್ವಾಂಗಾಧೋಗತಾ ಶ್ಲೇತಾ ಕೃಷ್ಣಾ ರಕ್ತಾ ಚ ಪೀತಕಾ .
 ಚತುರ್ವರ್ಗಾ ಚತುರ್ವರ್ಣಾ ಚತುರ್ಮಾತ್ರಾತ್ಮಿಕಾಕ್ಷರಾ .. 152..
 ಚತುರ್ಮುಖೀ ಚತುರ್ವೇದಾ ಚತುರ್ವಿದ್ಯಾ ಚತುರ್ಮುಖಾ .

ಚತುರ್ಗಣಾ ಚತುರ್ಮಾತಾ ಚತುರ್ವರ್ಗಫಲಪ್ರದಾ .. 153..
 ಧಾತ್ರೀ ವಿಧಾತ್ರೀ ಮಿಥುನಾ ನಾರೀ ನಾಯಕವಾಸಿನೀ .
 ಸುರಾಮುದಾ ಮುದವತೀ ಮೋದಿನೀ ಮೇನಕಾತ್ಮಜಾ .. 154..
 ಉದ್ವ್ಯಕ್ತಾಲೀ ಸಿದ್ಧಿಕಾಲೀ ದಕ್ಷಿಣಾಕಾಲಿಕಾ ಶಿವಾ .
 ನೀಲ್ಯಾ ಸರಸ್ವತೀ ಸಾತ್ವಂಬಗಲಾ ಭಿನ್ನಮಸ್ತಕಾ .. 155..
 ಸರ್ವೇಶ್ವರೀ ಸಿದ್ಧವಿದ್ಯಾ ಪರಾ ಪರಮದೇವತಾ .
 ಹಿಂಗುಲಾ ಹಿಂಗುಲಾಂಗೀ ಚ ಹಿಂಗುಲಾಧರವಾಸಿನೀ .. 156..
 ಹಿಂಗುಲೋತ್ತಮವರ್ಣಾಭಾ ಹಿಂಗುಲಾಭರಣಾ ಚ ಸಾ .
 ಜಾಗ್ರತೀ ಚ ಜಗನ್ಮಾತಾ ಜಗದೀಶ್ವರವಲ್ಲಭಾ .. 157..
 ಜನಾರ್ದನಪ್ರಿಯಾ ದೇವೀ ಜಯಯುಕ್ತಾ ಜಯಪ್ರದಾ .
 ಜಗದಾನಂದಕರೀ ಚ ಜಗದಾಹ್ಲಾದಕಾರಿಣೀ .. 158..
 ಜ್ಞಾನದಾನಕರೀ ಯಜ್ಞಾ ಜಾನಕೀ ಜನಕಪ್ರಿಯಾ .
 ಜಯಂತೀ ಜಯದಾ ನಿತ್ಯಾ ಜ್ವಲದಗ್ನಿಸಮಪ್ರಭಾ .. 159..
 ವಿದ್ಯಾಧರಾ ಚ ಬಿಂಬೋಷ್ಠೀ ಕೈಲಾಸಚಲವಾಸಿನೀ .
 ವಿಭವಾ ವಡವಾಗ್ನಿಶ್ಚ ಅಗ್ನಿಹೋತ್ರಫಲಪ್ರದಾ .. 160..
 ಮಂತ್ರರೂಪಾ ಪರಾ ದೇವೀ ತಥೈವ ಗುರುರೂಪಿಣೀ .
 ಗಯಾ ಗಂಗಾ ಗೋಮತೀ ಚ ಪ್ರಭಾಸಾ ಪುಷ್ಕರಾಪಿ ಚ .. 161..
 ವಿಂಧ್ಯಾಚಲರತಾ ದೇವೀ ವಿಂಧ್ಯಾಚಲನಿವಾಸಿನೀ .
 ಬಹೂ ಬಹುಸುಂದರೀ ಚ ಕಂಸಾಸುರವಿನಾಶಿನೀ .. 162..
 ಶೂಲಿನೀ ಶೂಲಹಸ್ತಾ ಚ ವಜ್ರಾ ವಜ್ರಹರಾಪಿ ಚ .
 ದೂರ್ಗಾ ಶಿವಾ ಶಾಂತಿಕರೀ ಬ್ರಹ್ಮಾಣೀ ಬ್ರಾಹ್ಮಣಪ್ರಿಯಾ .. 163..
 ಸರ್ವಲೋಕಪ್ರಣೇತ್ರೀ ಚ ಸರ್ವರೋಗಹರಾಪಿ ಚ .
 ಮಂಗಲಾ ಶೋಭನಾ ಶುದ್ಧಾ ನಿಷ್ಕಲಾ ಪರಮಾ ಕಲಾ .. 164..
 ವಿಶ್ವೇಶ್ವರೀ ವಿಶ್ವಮಾತಾ ಲಲಿತಾ ವಸಿತಾನನಾ .
 ಸದಾಶಿವಾ ಉಮಾ ಕ್ಷೇಮಾ ಚಂಡಿಕಾ ಚಂಡವಿಕ್ರಮಾ .. 165..
 ಸರ್ವದೇವಮಯೀ ದೇವೀ ಸರ್ವಾಗಮಭಯಾಪಹಾ .
 ಬ್ರಹ್ಮೇಶವಿಷ್ಣುನಮಿತಾ ಸರ್ವಕಲ್ಯಾಣಕಾರಿಣೀ .. 166..
 ಯೋಗಿನೀ ಯೋಗಮಾತಾ ಚ ಯೋಗೀಂದ್ರಹೃದಯಸ್ಥಿತಾ .
 ಯೋಗಿಜಾಯಾ ಯೋಗವತೀ ಯೋಗೀಂದ್ರಾನಂದಯೋಗಿನೀ .. 167..
 ಇಂದ್ರಾದಿನಮಿತಾ ದೇವೀ ಈಶ್ವರೀ ಚೇಶ್ವರಪ್ರಿಯಾ .
 ವಿಶುದ್ಧಿದಾ ಭಯಹರಾ ಭಕ್ತದ್ವೇಷಿಭಯಂಕರೀ .. 168..
 ಭವವೇಷಾ ಕಾಮಿನೀ ಚ ಭರುಂಡಾ ಭಯಕಾರಿಣೀ .

ಬಲಭದ್ರಪ್ರಿಯಾಕಾರಾ ಸಂಸಾರಾರ್ಣವತಾರಿಣೀ .. 169..
 ಪಂಚಭೂತಾ ಸರ್ವಭೂತಾ ವಿಭೂತಿಭೂತಿಧಾರಿಣೀ .
 ಸಿಂಹವಾಹಾ ಮಹಾಮೋಹಾ ಮೋಹಪಾಶವಿನಾಶಿನೀ .. 170..
 ಮಂದುರಾ ಮದಿರಾ ಮುದ್ರಾ ಮುದ್ರಾಮುದ್ಗರಧಾರಿಣೀ .
 ಸಾವಿತ್ರೀ ಚ ಮಹಾದೇವೀ ಪರಪ್ರಿಯನಿನಾಯಿಕಾ .. 171..
 ಯಮದೂತೀ ಚ ಪಿಂಗಾಕ್ಷೀ ವೈಷ್ಣವೀ ಶಂಕರೀ ತಥಾ .
 ಚಂದ್ರಪ್ರಿಯಾ ಚಂದ್ರರತಾ ಚಂದನಾರಣ್ಯವಾಸಿನೀ .. 172..
 ಚಂದನೇಂದ್ರಸಮಾಯುಕ್ತಾ ಚಂಡದೈತ್ಯವಿನಾಶಿನೀ .
 ಸರ್ವೇಶ್ವರೀ ಯಕ್ಷಿಣೀ ಚ ಕಿರಾತೀ ರಾಕ್ಷಸೀ ತಥಾ .. 173..
 ಮಹಾಭೋಗವತೀ ದೇವೀ ಮಹಾಮೋಕ್ಷಪ್ರದಾಯಿನೀ .
 ವಿಶ್ವಹಂತ್ರೀ ವಿಶ್ವರೂಪಾ ವಿಶ್ವಸಂಹಾರಕಾರಿಣೀ .. 174..
 ಧಾತ್ರೀ ಚ ಸರ್ವಲೋಕಾನಾಂ ಹಿತಕಾರಣಕಾಮಿನೀ .
 ಕಮಲಾ ಸೂಕ್ಷ್ಮದಾ ದೇವೀ ಧಾತ್ರೀ ಹರವಿನಾಶಿನೀ .. 175..
 ಸುರೇಂದ್ರಪೂಜಿತಾ ಸಿದ್ಧಾ ಮಹಾತೇಜೋವತೀತಿ ಚ .
 ಪರಾರೂಪವತೀ ದೇವೀ ತ್ರೈಲೋಕ್ಯಾಕರ್ಷಕಾರಿಣೀ .. 176..
 ಇತಿ ತೇ ಕಥಿತಂದೇವಿ ಪೀತಾನಾಮ ಸಹಸ್ರಕಂ .
 ಪಠೇದ್ವಾ ಪಾಠಯೇದ್ವಾಪಿ ಸರ್ವಸಿದ್ಧಿಭವೇತ್ಪ್ರಿಯೇ .. 177..
 ಇತಿ ಮೇ ವಿಷ್ಣುನಾ ಪ್ರೋಕ್ತಂ ಮಹಾಸ್ತಂಭಕರಂ ಪರಂ .
 ಪ್ರಾತಃ ಕಾಲೇ ಚ ಮಧ್ಯಾಹ್ನೇ ಸಂಧ್ಯಾಕಾಲೇ ಚ ಪಾರ್ವತಿ .. 178..
 ಏಕಚಿತ್ತಃ ಪಠೇದೇತತ್ಸರ್ವಸಿದ್ಧಿಭವಿಷ್ಯತಿ .
 ಏಕವಾರಂಪಠೇದ್ಯಸ್ತು ಸರ್ವಪಾಪಕ್ಷಯೋ ಭವೇತ್ .. 179..
 ದ್ವಿವಾರಂಪ್ರಪಠೇದ್ಯಸ್ತು ವಿಘ್ನೇಶ್ವರಸಮೋ ಭವೇತ್ .
 ತ್ರಿವಾರಂಪಠನಾದ್ಧೇವಿ ಸರ್ವಂ ಸಿದ್ಧ್ಯತಿ ಸರ್ವಥಾ .. 180..
 ಸ್ತವಸ್ಯಾಸ್ಯ ಪ್ರಭಾವೇಣ ಸಾಕ್ಷಾದ್ಭವತಿ ಸುವ್ರತೇ .
 ಮೋಕ್ಷಾರ್ಥಿ ಲಭತೇ ಮೋಕ್ಷಂಧನಾರ್ಥಿ ಲಭತೇ ಧನಂ .. 181..
 ವಿದ್ಯಾರ್ಥಿ ಲಭತೇ ವಿದ್ಯಾಂತರ್ಕವ್ಯಾಕರಣಾನ್ವಿತಾಂ .
 ಮಹಿತ್ವವತ್ಸರಾಂತಾಚ್ಚ ಶತ್ರುಹಾನಿಃ ಪ್ರಜಾಯತೇ .. 182..
 ಕ್ಷೋಣೀಪತಿರ್ವಶಸ್ತಸ್ಯ ಸ್ಮರಣೇ ಸದೃಶೋ ಭವೇತ್ .
 ಯಃ ಪಠೇತ್ಸರ್ವದಾ ಭಕ್ತ್ಯಾ ಶ್ರೇಯಸ್ತು ಭವತಿ ಪ್ರಿಯೇ .. 183..
 ಗಣಾಧ್ಯಕ್ಷಪ್ರತಿನಿಧಿಃ ಕವಿಕಾವ್ಯಪರೋ ವರಃ .
 ಗೋಪನೀಯಂಪ್ರಯತ್ನೇನ ಜನನೀಜಾರವತ್ಸದಾ .. 184..
 ಹೇತುಯುಕ್ತೋ ಭವೇನ್ನಿತ್ಯಂ ಶಕ್ತಿಯುಕ್ತಃ ಸದಾ ಭವೇತ್ .

ಯ ಇದಂಪರತೇ ನಿತ್ಯಂ ಶಿವೇನ ಸದೃಶೋ ಭವೇತ್ .. 185..
ಜೀವಂಧರ್ಮಾರ್ಥಭೋಗೀ ಸ್ಯಾನ್ಮತೋ ಮೋಕ್ಷಪತಿರ್ಭವೇತ್ .
ಸತ್ಯಂ ಸತ್ಯಂ ಮಹಾದೇವಿ ಸತ್ಯಂ ಸತ್ಯನ್ನ ಸಂಶಯಃ .. 186..
ಸ್ತವಸ್ಯಾಸ್ಯ ಪ್ರಭಾವೇಣ ದೇವೇನ ಸಹ ಮೋದತೇ .
ಸುಚಿತ್ತಾಶ್ಚ ಸುರಾಸ್ಸರ್ವೇ ಸ್ತವರಾಜಸ್ಯ ಕೀರ್ತನಾತ್ .. 187..
ಪೀಠಾಂಬರಪರೀಧಾನಾ ಪೀತಗಂಧಾನುಲೇಪನಾ .
ಪರಮೋದಯಕೀರ್ತಿಃ ಸ್ಯಾತ್ಪರತಸ್ಪುರಸುಂದರಿ .. 188..
ಇತಿ ಶ್ರೀಉತ್ಕಟಶಂಬರೇ ನಾಗೇಂದ್ರಪ್ರಯಾಣತಂತ್ರೇ ಷೋಡಶಸಹಸ್ರೇ
ವಿಷ್ಣುಶಂಕರಸಂವಾದೇ ಪೀಠಾಂಬರೀಸಹಸ್ರನಾಮಸ್ತೋತ್ರಂ ಸಮಾಪ್ತಂ ..

The original text is

from Muktabodha Indological Research Institute

www.muktabodha.org

Data-entered by the staff of Muktabodha under the direction of Mark S. G.

Dyczkowski.

Reprint of edition published in 1892. Revision 0 february 9, 2009

Publisher : Shrivenkateshvara press Publication year : 1949

Reproofread by DPD

pItAmbarI is also known as bagalAmukhI

—
Shripitambarisahasranamastotram

pdf was typeset on May 2, 2021

—

Please send corrections to sanskrit@cheerful.com

